



Kunsill  
tal-Unjoni Ewropea

Brussell, 11 ta' Ottubru 2022  
(OR. en)

13295/22

LIMITE

CORLX 893  
CFSP/PESC 1294  
RELEX 1302  
MOG 91  
COHOM 116

#### ATTI LEĠISLATTIVI U STRUMENTI OĦRA

---

Suġġett:           REGOLAMENT TA' IMPLIMENTAZZJONI TAL-KUNSILL li jimplimenta r-  
Regolament (UE) Nru 359/2011 dwar miżuri restrittivi diretti kontra ċerti  
persuni, entitajiet u korpi fil-kuntest tas-sitwazzjoni fl-Iran

---

**REGOLAMENT TA' IMPLIMENTAZZJONI TAL-KUNSILL (UE) 2022/...**

**ta' ...**

**li jimplimenta r-Regolament (UE) Nru 359/2011 dwar miżuri restrittivi  
diretti kontra ċerti persuni, entitajiet u korpi fil-kuntest tas-sitwazzjoni fl-Iran**

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea,

Wara li kkunsidra r-Regolament tal-Kunsill (UE) Nru 359/2011 tat-12 ta' April 2011 dwar miżuri restrittivi diretti kontra ċerti persuni, entitajiet u korpi fil-kuntest tas-sitwazzjoni fl-Iran<sup>1</sup>, u b'mod partikolari l-Artikolu 12(1) tiegħu,

Wara li kkunsidra l-proposta mir-Rappreżentant Għoli tal-Unjoni għall-Affarijiet Barranin u l-Politika ta' Sigurtà,

---

<sup>1</sup> ĠU L 100, 14.4.2011, p. 1.

Billi:

- (1) Fit-12 ta' April 2011, il-Kunsill adotta r-Regolament (UE) Nru 359/2011.
- (2) Fil-25 ta' Settembru 2022, ir-Rappreżentant Għoli tal-Unjoni għall-Affarijiet Barranin u l-Politika ta' Sigurtà hareġ dikjarazzjoni f'isem l-Unjoni li tikkundanna l-użu mifruż u sproporzjonat tal-forza mill-forzi tas-sigurtà Iranjani kontra dimostranti mhux vjolenti, li wassal għal għadd kbir ta' mwiet u persuni midruba. Id-dikjarazzjoni stqarret ukoll li dawk responsabbli għall-qtil ta' Mahsa Amini jridu jinżammu responsabbli, u appellat lill-awtoritajiet Iranjani biex jiżguraw investigazzjonijiet trasparenti u kredibbli biex jiċċaraw l-għadd ta' mwiet u arrestati, jehilsu lid-dimostranti mhux vjolenti kollha u jipprovdu proċess xieraq lid-detenuati kollha. Barra minn hekk, id-dikjarazzjoni enfasizzat li d-deċiżjoni tal-Iran li jirrestringi severament l-aċċess għall-internet u jimblokka pjattaformi ta' messagġi istantanji tikser b'mod sfaċċat il-libertà tal-espressjoni. Fl-aħħar nett, id-dikjarazzjoni stqarret li l-Unjoni ser tikkunsidra l-għażliet kollha għad-dispożizzjoni tagħha biex tindirizza l-qtil ta' Mahsa Amini u l-mod kif il-forzi tas-sigurtà Iranjani wieġbu għad-dimostrazzjonijiet li segwew.
- (3) F'dan il-kuntest, u f'konformità mal-impenn tal-Unjoni li tindirizza l-kwistjonijiet kollha ta' tħassib mal-Iran, fosthom is-sitwazzjoni tad-drittijiet tal-bniedem, jenhtieg li hdax-il persuna u erba' entitajiet jiġu inklużi fil-lista ta' persuni fiżiċi u ġuridiċi, entitajiet u korpi soġġetti għal miżuri restrittivi stabbilita fl-Anness I tar-Regolament (UE) Nru 359/2011.
- (4) Għalhekk jenhtieg li r-Regolament (UE) Nru 359/2011 jiġi emendat skont dan,

ADOTTA DAN IR-REGOLAMENT:

*Artikolu 1*

L-Anness I tar-Regolament (UE) Nru 359/2011 huwa emendat kif jinsab fl-Anness ta' dan ir-Regolament.

*Artikolu 2*

Dan ir-Regolament għandu jidhol fis-seħh fid-data tal-pubblikazzjoni tiegħu f'*Il-Gurnal Uffiċjali tal-Unjoni Ewropea*.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi...,

*Għall-Kunsill*

*Il-President*

**ANNEX**

Il-persuni u l-entitajiet li ġejjin jinżiedu mal-lista ta' persuni fiżiċi u ġuridiċi, entitajiet u korpi li tinsab fl-Anness I tar-Regolament (UE) Nru 359/2011:

**Persuni**

	Isem	Informazzjoni ta' identifikazzjoni	Raġunijiet	Data tal-elencar
"96.	ROSTAMI CHESHMEH GACHI Mohammed (magħruf ukoll bhala ROSTAMI, Mohammad) رستمی گچی چشمه محمد (magħruf ukoll bhala رستمی محمد)	Post tat-twelid: Kermanshah (Iran) Data tat-twelid: 1976 jew 1977 Nazzjonalità: Iranjana Sess: raġel Numru tal-identità nazzjonali: 111936 (Iran) Nru ta' identifikazzjoni: 13821 (Iran) Pożizzjoni: Kap tal- Pulizija tal-Moralità tal-Iran	Mohammad Rostami Cheshmeh Gachi huwa l-kap tal-Pulizija tal-Moralità tal-Iran. Kien il-kap tal-Pulizija tas-Sigurtà Pubblika ta' Kermanshah mill-bidu tal-2014 sal-bidu tal-2019 u okkupa pożizzjonijiet għolja fil-pulizija tal-intelligence Iranjana. Il-Pulizija tal-Moralità hija parti mill-Forzi tal-Infurzar tal-Liġi (LEF) tal-Iran u hija unità tal-pulizija speċjali li tinforza regoli stretti dwar l-ilbies għan-nisa, inkluż l-ilbies obligatorju ta' velu. Il-Pulizija tal-Moralità użat forza illegali kontra n-nisa talli ma kkonformawx mal-liġijiet Iranjani dwar il-ħigab, vjolenza sesswali u abbażi tal-ġeneru, wettqet arresti u detenzjonijiet arbitrari, u użat vjolenza eċċessiva u tortura. Fit-13 ta' Settembru 2022, il-Pulizija tal-Moralità arrestat arbitrarjament lil Mahsa Amini ta' 22 sena f'Tehran, allegatament talli libset ħigab b'mod mhux xieraq. Sussegwentement ittiedet fil-kwartieri ġenerali tal-Pulizija tal-Moralità għal "lezzjoni edukattiva u ta' orjentazzjoni". Skont rapporti u xhieda affidabbli, hija ġiet imsawta brutalment u ġiet ittrattata ħażin waqt li kienet detenuta, li wassal għad-dhul tagħha fl-isptar u għall-mewt tagħha fis-16 ta' Settembru 2022. L-imġiba abbużiva tal-Pulizija tal-Moralità mhijiex limitata għal dak l-incident u ġiet iddokumentata b'mod wiesa'. Bħala kap tal-Pulizija tal-Moralità tal-Iran, Rostami huwa responsabbli għall-azzjonijiet tal-Pulizija tal-Moralità. Għalhekk iġorr responsabbiltà għal ksur serju tad-drittijiet tal-bniedem fl-Iran.	+

+ ĠU: jekk jogħġbok daħhal id-data tal-pubblikazzjoni ta' dan ir-Regolament.

	Isem	Informazzjoni ta' identifikazzjoni	Raġunijiet	Data tal-elenkar
97.	RAHIMI Hossein رحیمی حسین	Post tat-twelid: Dodhak village, Mahalat, Central province (Iran) Data tat-twelid: 1964 Nazzjonalità: Iranjana Sess: raġel Grad: Brigadier Ġeneral Pożizzjoni: Kap tal- Forzi tal-Infurzar tal- Liġi (LEF) tal-Iran f'Tehran	Il-Brigadier Ġeneral Hossein Rahimi ilu l-kap tal-Forzi tal-Infurzar tal-Liġi (LEF) tal-Iran f'Tehran mis-7 ta' Awwissu 2017. Ir-rispons tal-LEF għall-protesti ta' Settembru 2022 f'Tehran kien partikolarment iebes. L-użu eċċessiv ta' vjolenza mil-LEF biex irazznu lil dawk il-protesti rrizulta fl-imwiet ta' diversi persuni. Bhala kap tal-LEF f'Tehran, Rahimi huwa għalhekk responsabbli għal ksur serju tad-drittijiet tal-bniedem fl-Iran.	+

+ ĠU: jekk jogħġbok daħhal id-data tal-pubblikazzjoni ta' dan ir-Regolament.

	Isem	Informazzjoni ta' identifikazzjoni	Raġunijiet	Data tal-elenkar
98.	ABDI Abbas عبدی عباس	Nazzjonalità: Iranjana Sess: raġel Grad: Kurunell Pożizzjoni: Kap tal-Forzi tal-Infurzar tal-Liġi (LEF) tal-Iran f'Divandarreh	Il-Kurunell Abbas Abdi huwa l-kap tal-Forzi tal-Infurzar tal-Liġi (LEF) tal-Iran fid-distrett ta' Divandarreh. Ir-rispons tal-LEF għall-protesti ta' Settembru 2022 f'Divandarreh kien partikolarment iebes. L-użu eċċessiv ta' vjolenza mil-LEF biex irazznu lil dawk il-protesti rriżulta fl-imwiet ta' diversi persuni. Bhala kap tal-LEF f'Divandarreh, Abdi huwa għalhekk responsabbli għal ksur serju tad-drittijiet tal-bniedem fl-Iran.	+

+ ĠU: jekk jogħġbok daħhal id-data tal-pubblikazzjoni ta' dan ir-Regolament.

	Isem	Informazzjoni ta' identifikazzjoni	Raġunijiet	Data tal-elenkar
99.	MIRZAEI Haj Ahmad (maghruf ukoll bhala MIRZAEI Hajahmad; MIRZAYI Hajj Ahmad) ميرزایی حاج احمد	Post tat-twelid: Tehran (Iran) Data tat-twelid: 9 ta' Frar 1957 Nazzjonalità: Iranjana Sess: raġel Nru ta' identifikazzjoni: 4268935215 (Iran) Grad: Kurunell Pożizzjoni: Kap tal-Pulizija tal-Moralità tal-Iran f'Tehran	Il-Kurunell Haj Ahmed Mirzaei ilu l-kap tal-fergħa ta' Tehran tal-Pulizija tal-Moralità tal-Iran mill-2018. Il-Pulizija tal-Moralità hija parti mill-Forzi tal-Infurzar tal-Liġi (LEF) tal-Iran u hija unità tal-pulizija speċjali li tinforza regoli stretti dwar l-ilbies għan-nisa, inkluż l-ilbies obligatorju ta' velu. Il-Pulizija tal-Moralità użat forza illegali kontra n-nisa talli ma kkonformawx mal-liġijiet Iranjani dwar il-ħigab, vjolenza sesswali u abbażi tal-ġeneru, wettqet arresti u detenzjonijiet arbitrari, u użat vjolenza eċċessiva u tortura. Fit-13 ta' Settembru 2022, il-Pulizija tal-Moralità arrestat arbitrarjament lil Mahsa Amini ta' 22 sena f'Tehran, allegatament talli libset ħigab b'mod mhux xieraq. Sussegwentement ittiehdet fil-kwartieri ġenerali tal-Pulizija tal-Moralità għal "lezzjoni edukattiva u ta' orjentazzjoni". Skont rapporti u xhieda affidabbli, hija giet imsawta brutalment u giet ittrattata ħazin waqt li kienet detenuta, li wassal għad-dhul tagħha fl-isptar u għall-mewt tagħha fis-16 ta' Settembru 2022. L-imġiba abbużiva tal-Pulizija tal-Moralità mhijiex limitata għal dak l-incident u giet iddokumentata b'mod wiesa'. Bhala kap tal-Pulizija tal-Moralità f'Tehran, Mirzaei huwa responsabbli għall-azzjonijiet tal-Pulizija tal-Moralità f'Tehran, inkluż fil-kwartieri ġenerali tagħha fejn Amini giet imsawta u ttrattata ħazin. Għalhekk iġorr responsabbiltà għal ksur serju tad-drittijiet tal-bniedem fl-Iran.	+

+ ĠU: jekk jogħġbok daħħal id-data tal-pubblikazzjoni ta' dan ir-Regolament.

	Isem	Informazzjoni ta' identifikazzjoni	Raġunijiet	Data tal-elencar
100.	ZAREPOUR Issa پور زارع عیسی	<p>Post tat-twelid: Eslamabad-e Gharb, Kermanshah Province (Iran)</p> <p>Data tat-twelid: 1980</p> <p>Nazzjonalità: Iranjana</p> <p>Sess: raġel</p> <p>Pożizzjoni: Ministru għat-Teknoloġija tal- Informazzjoni u l- Komunikazzjoni</p>	<p>Issa Zarepour ilu l-Ministru għat-Teknoloġija tal-Informazzjoni u l-Komunikazzjoni tal-Iran mill-25 ta' Awwissu 2021.</p> <p>Fil-pożizzjoni tiegħu, huwa kellu rwol ewlieni fid-deċiżjoni tal-gvern Iranjan li jikser b'mod sistematiku l-libertà tal-opinjoni u l-espressjoni tal-persuni Iranjani billi jimponi restrizzjonijiet fuq l-aċċess għall-internet matul il-protesti li segwew il-mewt ta' Mahsa Amini ta' 22 sena fis-16 ta' Settembru 2022.</p> <p>Dik l-azzjoni kompliet tnaqqas l-ispazju diġà limitat hafna għall-atturi tas-socjetà civili fl-Iran, fosthom id-difensuri tad-drittijiet tal-bniedem, biex jiġbru informazzjoni oġġettiva u jikkomunikaw kemm bejniethom kif ukoll mad-dinja esterna.</p> <p>Il-blackout tal-internet kellu konsegwenzi negattivi fuq it-tgawdija tad-drittijiet tal-bniedem fl-Iran, kemm direttament (jiġifieri l-impatt fuq il-libertà tal-opinjoni u tal-espressjoni u d-disponibbiltà ta' informazzjoni oġġettiva), kif ukoll indirettament (jiġifieri ċ-ċans akbar li l-ksur tad-drittijiet tal-bniedem ma jiġix iddokumentat u b'hekk ikun hemm impatt negattiv fuq l-irfiġh tar-responsabbiltà għall-ksur tad-drittijiet tal-bniedem).</p> <p>Bħala Ministru għat-Teknoloġija tal-Informazzjoni u l-Komunikazzjoni, Zarepour huwa għalhekk responsabbli għal ksur serju tad-drittijiet tal-bniedem fl-Iran.</p>	+

+ ĠU: jekk jogħbok dahhal id-data tal-pubblikazzjoni ta' dan ir-Regolament.

	Isem	Informazzjoni ta' identifikazzjoni	Raġunijiet	Data tal-elenkar
101.	SEPEHR Mohammad-Hossein سپهر محمدحسین	Nazzjonalità: Iranjana Sess: raġel Pożizzjoni: Kmandant tal-Baži ta' Tahriġ Ċentrali Iranjana tal-Istat Maġġur tal-Forzi Armati	Mohammad-Hossein Sepehr huwa l-Kmandant tal-Baži ta' Tahriġ Ċentrali tal-Istat Maġġur tal-Forzi Armati f'Tehran. Huwa membru tal-Korp tal-Gwardjani tar-Rivoluzzjoni Izlamika (IRGC) u l-Forza ta' Reżistenza ta' Basij (organizzazzjoni paramilitari volontarja li topera taht l-IRGC b'ferghat madwar l-Iran). Sepehr jissorvelja t-tahriġ kontra l-protesti għall-forzi tas-sigurtà Iranjani u jappoġġa linja repressiva lejn id-dimostranti. Għalhekk iġorr responsabbiltà għal ksur serju tad-drittijiet tal-bniedem fl-Iran.	+
102.	SAFARI Sayd Ali صفری سید علی	Nazzjonalità: Iranjana Sess: raġel Grad: Kurunell Pożizzjoni: Kap tal-Forzi tal-Infurzar tal-Liġi (LEF) tal-Iran f'Saqqez	Il-Kurunell Sayd Ali Safari huwa l-kap tal-Forzi tal-Infurzar tal-Liġi (LEF) tal-Iran f'Saqqez. Ir-rispons tal-LEF għall-protesti ta' Settembru 2022 f'Saqqez kien partikolarment iebes. L-użu eċċessiv ta' vjolenza mil-LEF biex irażżnu l-protesti rriżulta fl-imwiet ta' diversi persuni. Bħala kap tal-LEF f'Saqqez, Safari huwa għalhekk responsabbli għal ksur serju tad-drittijiet tal-bniedem fl-Iran.	+

+ ĠU: jekk jogħġbok daħhal id-data tal-pubblikazzjoni ta' dan ir-Regolament.

	Isem	Informazzjoni ta' identifikazzjoni	Raġunijiet	Data tal-elenkar
103.	ADYANI Seyed Alireza (magħruf ukoll bhala ADIANI Hojjat al-Islam Seyyed Alireza) ادیانی سید علیرضا	Nazzjonalità: Iranjana Sess: raġel Pożizzjoni: Kap tal-uffiċċju ideologiku-politiku tal-Forzi tal-Infurzar tal-Liġi (LEF) tal-Iran	Seyed Alireza Adyani huwa l-kap tal-uffiċċju ideologiku-politiku tal-Forzi tal-Infurzar tal-Liġi (LEF) tal-Iran. Adyani huwa responsabbli għad-definizzjoni u l-implimentazzjoni tar-regoli tal-ingaġġ għall-forzi tal-pulizija. Huwa ddikjara li l-LEF jehtieg li jkunu “prattiċi” u “effettivi” meta jittrattaw l-avversarji u feraħ lill-Pulizija tal-Moralità talli għamlet xogħolha “b’mod intensiv”. Il-LEF użaw brutalità enormi kontra d-dimostranti, inkluż dawk li pprotestaw wara l-mewt ta’ Mahsa Amini. Għalhekk iġorr responsabbiltà għal ksur serju tad-drittijiet tal-bniedem fl-Iran.	+
104.	AZADI Ali آزادی علی	Nazzjonalità: Iranjana Sess: raġel Grad: It-Tieni Brigadier Ġeneral Funzjoni: Kap tal-Forzi tal-Infurzar tal-Liġi (LEF) tal-Iran fil-Kurdistan	It-Tieni Brigadier Ġenerali Ali Azadi ilu l-kap tal-Forzi tal-Infurzar tal-Liġi (LEF) tal-Iran fil-Kurdistan mill-2019. Matul ir-repressjoni tal-protesti ta’ Settembru 2022, il-forzi taħt il-kmand tiegħu fil-Kurdistan sparaw fuq id-dimostranti u qatlu u darbu diversi persuni. Għalhekk iġorr responsabbiltà għal ksur serju tad-drittijiet tal-bniedem fl-Iran.	+

+ ĠU: jekk jogħġbok daħħal id-data tal-pubblikazzjoni ta’ dan ir-Regolament.

	Isem	Informazzjoni ta' identifikazzjoni	Raġunijiet	Data tal-elenkar
105.	SHALIKAR Mohammed Zaman شاليكار محمد زمان	Nazzjonalità: Iranjana Sess: raġel Grad: Kurunell Funzjoni: Kap tal-Forzi tal-Infurzar tal-Liġi (LEF) tal-Iran f'Babol, Mazandaran	Il-Kurunell Mohammed Zaman Shalika ilu l-Kap tal-Forzi tal-Infurzar tal-Liġi (LEF) tal-Iran f'Babol, Mazandaran mill-2021. Waq t dimostrarazzjonijiet wara l-mewt ta' Mahsa Amini f'Settembru 2022, il-forzi taht il-kmand tiegħu sparaw fuq, darbu u qatlu dimostrandti f'Babol, Mazandaran. Għalhekk iġorr responsabbiltà għal ksur serju tad-drittijiet tal-bniedem fl-Iran.	+
106.	HEIDARI Salman حيدري سلمان	Nazzjonalità: Iranjana Sess: raġel Grad: Kurunell Funzjoni: Kap tal-Forzi tal-Infurzar tal-Liġi (LEF) tal-Iran f'Bukan	Il-Kurunell Salman Heidari huwa l-kap tal-Forzi tal-Infurzar tal-Liġi (LEF) tal-Iran f'Bukan. Ir-rispons tal-LEF għall-protesti ta' Settembru 2022 f'Bukan kien partikolarment iebes. L-użu eċċessiv ta' vjolenza mil-LEF biex irazznu l-protesti rriżulta fil-mewt ta' mill-inqas persuna minorenni waħda u fid-drib ta' diversi persuni. Bħala kap tal-LEF f'Bukan, Heidari huwa għalhekk responsabbli għal ksur serju tad-drittijiet tal-bniedem fl-Iran."	++.

+ ĠU: jekk jogħgbok daħhal id-data tal-pubblikazzjoni ta' dan ir-Regolament.

## Entitajiet

	Isem	Informazzjoni ta' identifikazzjoni	Ragunijiet	Data tal-elencar
"5.	<p>Pulizija tal-Moralità tal-Iran</p> <p>(magħrufa wkoll bħala Gasht-e-Ershad; Islamic Guidance Patrol; Guidance Patrols )</p> <p>غشتی ارشاد</p>	<p>Indirizz: Vozara Street, corner of 25th Street, District 6, Tehran (Iran)</p>	<p>Il-Pulizija tal-Moralità hija parti mill-Forzi tal-Infurzar tal-Ligi (LEF) tal-Iran u hija unità tal-pulizija speċjali li tinforza regoli stretti dwar l-ilbies għan-nisa, inkluż l-ilbies obbligatorju ta' velu. Il-Pulizija tal-Moralità użat forza illegali kontra n-nisa talli ma kkonformawx mal-ligijiet Iranjani dwar il-ħigab, vjolenza sesswali u abbażi tal-generu, wettqet arresti u detenzjonijiet arbitrarji, u użat vjolenza eċċessiva u tortura.</p> <p>Fit-13 ta' Settembru 2022, il-Pulizija tal-Moralità arrestat arbitrarjament lil Mahsa Amini ta' 22 sena f' Tehran, allegatament talli libset ħigab b' mod mhux xieraq. Sussegwentement ittiehdet fil-kwartieri ġenerali tal-Pulizija tal-Moralità għal "lezzjoni edukattiva u ta' orjentazzjoni". Skont rapporti u xhieda affidabbli, hija giet imsawta brutalment u giet ittrattata ħazin waqt li kienet detenuta, li wassal għad-dhul tagħha fl-isptar u għall-mewt tagħha fis-16 ta' Settembru 2022. L-imgiba abbużiva tal-Pulizija tal-Moralità mhijiex limitata għal dak l-incident u giet iddokumentata b' mod wiesa'.</p> <p>Il-Pulizija tal-Moralità għalhekk iġġorr responsabbiltà għal ksur serju tad-drittijiet tal-bniedem fl-Iran.</p>	+

+ ĠU: jekk jogħġbok daħhal id-data tal-pubblikazzjoni ta' dan ir-Regolament.

	Isem	Informazzjoni ta' identifikazzjoni	Ragunijiet	Data tal-elencar
6.	Forza ta' Reżistenza ta' Basij (magħrufa wkoll bħala Basij-e Mostazafan) بسیج مستضعفین		Il-Forza ta' Reżistenza ta' Basij hija organizzazzjoni paramilitari volontarja li topera taħt il-Korp tal-Gwardjani tar-Rivoluzzjoni Iżlamika (IRGC) b'fergħat madwar l-Iran.  Ir-rispons tal-forzi tas-sigurtà għall-protesti ta' Settembru 2022 fl-Iran kien partikolarment iebes, u rriżulta fl-imwiet ta' diversi persuni. Il-Forza ta' Reżistenza ta' Basij hija waħda mill-forzi ordnati mill-gvern biex twaqqaf dawk il-protesti. Hija darbet u qatlet diversi dimostranti.  Il-Forza ta' Reżistenza ta' Basij għalhekk iġġorr ir-responsabbiltà għal ksur serju tad-drittijiet tal-bniedem fl-Iran.	+
7.	Kmand taç-Ċiberdifiza tal-Korp tal-Gwardjani tar-Rivoluzzjoni Iżlamika (CDC) قراگاه دفاع سایبری	Indirizz: Tehran (Iran) Telefon: +98 26 3448 9826	Il-Kmand taç-Ċiberdifiza tal-Korp tal-Gwardjani tar-Rivoluzzjoni Iżlamika (CDC) jissorvelja s-siti web, il-posta elettronika u l-attivitajiet online ta' individwi meqjusa bħala avversarji politiċi.  Matul il-protesti ta' Settembru 2022 fl-Iran, is-CDC ħa rwol attiv fil-politiki repressivi tal-gvern Iranjan, inkluż bl-identifikazzjoni u l-arrest tad-dimostranti.  Is-CDC hija għaldaqstant direttament responsabbli għal ksur serju tad-drittijiet tal-bniedem fl-Iran.	+

+ ĠU: jekk jogħġbok daħħal id-data tal-pubblikazzjoni ta' dan ir-Regolament.

	Isem	Informazzjoni ta' identifikazzjoni	Ragunijiet	Data tal-elencar
8.	Forzi tal-Infurzar tal-Liġi tar-Repubblika Iżlamika tal-Iran (LEF) (maghrufa wkoll bħala NAJA; FARAJA) جمهوری انتظامی فرماندهی ایران اسلامی	Indirizz: Tehran (Iran)	Il-Forzi tal-Infurzar tal-Liġi tar-Repubblika Iżlamika tal-Iran (LEF) huma forza tal-pulizija bl-uniformi.  Il-ksur sfaċċat u gravi tad-drittijiet tal-bniedem mil-LEF, bħall-isparar indiskriminat b'munizzjon attiv fuq dimostranti paċifiċi, fosthom tfal, ġie ddokumentat b'mod wiesa' minn mindu bdew il-protesti f'nofs Settembru 2022 wara l-mewt ta' Mahsa Amini. Aktar minn 70 dimostrant mietu u mijiet indarbu serjament, fosthom tfal. Sa mill-bidu tad-dimostrazzjonijiet, il-forzi tal-pulizija ddetenew ukoll b'mod arbitrarju bosta difensuri tad-drittijiet tal-bniedem u ġurnalisti.  Il-LEF għalhekk huma responsabbli għal ksur serju tad-drittijiet tal-bniedem fl-Iran.	+

+ ĠU: jekk jogħġbok daħhal id-data tal-pubblikazzjoni ta' dan ir-Regolament.